



I. درج ذیل سوالات کے چار متبادل جواب دیئے گئے ہیں۔ صحیح جواب منتخب کر کے لکھئے :  $6 \times 1 = 6$



1. ارکان کی تکرار سے جب کوئی وزن پیدا ہوتا ہے تو اُسے کہتے ہیں۔

(A) بحر (B) علم عروض

(C) مطلع (D) مقطع



2. کسی واقعہ، کیفیت یا صورتِ حال کی خبر دینے والے جملے کو کہتے ہیں۔

(A) جملہ اسمیہ (B) جملہ فعلیہ

(C) جملہ خبریہ (D) جملہ انشائیہ



3. ”ممبئی جدت پسند شہر ہے۔“ اس جملے میں فعل ناقص یہ ہے۔

(A) ممبئی (B) جدت پسند

(C) شہر (D) ہے



4. نازِ نمرود کو کیا گلزار

دوست کو یوں بچالیا تو نے

اس شعر میں استعمال کی گئی صنعت کا نام ہے۔

(A) صنعتِ تکرار (B) صنعتِ تلمیح

(C) صنعتِ تشبیہ (D) صنعتِ تجنیس

5. ”جو سزا دی جاسکتی ہے بلا تامل دے دو۔“ اس جملے انشائیہ میں ظاہر ہونے والا جذبہ ہے۔



(A) امر (B) تحسین

(C) تاسف (D) شرط

6. رباعی کا یہ مصرعہ ردیف اور قافیہ کا پابند نہیں ہوتا۔



(A) پہلا (B) دوسرا

(C) تیسرا (D) چوتھا

$$4 \times 1 = 4$$

.II پہلے دو لفظوں کی مناسبت سے تیسرے لفظ کا جوڑ لکھئے :



7. جلد : فوراً :: جلد : .....

8. سرمارنا : سرپکنا :: تاؤ آنا : .....

9. ذوق تصور : خیال کا شوق :: شوقِ نظارہ : .....

10. ناپاک : سابقہ :: یتیم خانہ : .....

$$7 \times 1 = 7$$

.III درج ذیل سوالات کے جوابات ایک جملے میں لکھئے :



11. آدا جعفری نے بدایوں کی خیریت کس سے دریافت کی ؟

12. احمد نگر جیل میں پنڈت نہرو نے کس کی مدد سے اُردو سیکھی ؟

13. سقراط کو زہر کا پیالہ کیوں پینا پڑا ؟



14. وویا چرن جی کی تقریر کا جواب کون دیا کرتا تھا ؟



15. شاعر فراق گورکھپوری نے ”جگنو“ نظم کس عمر میں لکھی؟

16. حضرت فاطمہؓ کا نورعین کس کو کہا گیا ہے؟

17. مچھراپنے آپ کو کیا کہتا ہے؟

10 x 2 = 20

IV. درج ذیل سوالات کے جوابات دو یا تین جملوں میں لکھئے :



18. غلام اور خدام کے حسن سلوک کے بارے میں آپ ﷺ نے کیا ارشاد فرمایا؟

19. امراء اور حکام کی فرماں برداری کے بارے میں حضور ﷺ کا کیا حکم ہے؟

20. پنڈت نہرو نے اندرا کی فرمائش کا کیا جواب دیا؟

21. تاریخ میں آج بھی کس بات کا ماتم کیا جاتا ہے؟ ہر فرد اور ہر قوم کا پیدائشی حق کیا ہے؟

22. مصنف نے برسبیل تذکرہ لالہ کرپاشنکر جی سے کیا کہا؟



23. نعت میں حضور ﷺ کا نام آتے ہی شاعر کیسا محسوس کرتا ہے؟

24. نظم ”رشوت“ کے شاعر کا نام کیا ہے اور شاعر اپنی بستی کو کن لوگوں کا پاگل خانہ کہہ رہا ہے ؟



25. نظم ”جگنو“ میں شاعر بچپن کے بہلاوے کی باتوں کو حسین جھوٹ کیوں کہتا ہے ؟

26. ”سرحدوں کا جال“ نظم میں شاعر کیا کہنا چاہتا ہے ؟



27. اعجاز احسنی نے سماج کی کس بُرائی کی جانب اشارہ کیا ہے ؟

11 x 3 = 33

v. درج ذیل سوالات کے جوابات تین یا چار جملوں میں لکھئے :



متن کے حوالے سے جملوں کی وضاحت کیجئے :

28. ”اگر کسی نے اس ہانڈی کو ہاتھ بھی لگایا تو اچھا نہیں ہوگا۔“

29. ”پھر سارا دیش ہمارے محلے جیسا کیوں نہ بنے۔“



30. ”تو میں آپ کو چھبے جگا دیا کروں گا۔“

درج ذیل نثر نگار کا تعارف لکھئے :



31. سید سلیمان ندوی

درج ذیل شاعر کا تعارف لکھئے :

32. ماہر القادری

درج ذیل اشعار کی تشریح کیجئے :



33. از ہند تا خراساں، خوشبو ہوا ہے عالم

گلزار نین خیر لیا، وہ یاسمن کہاں ہے

34. یہ جنت مبارک رہے زاہدوں کو

کہ میں آپ کا سا منا چاہتا ہوں

35. ہنگامہ زارِ عشق میں کیا کچھ نہیں ہوا

پھولوں سے نرم لوگ بھی پتھر میں ڈھل گئے



توسین میں دیے گئے الفاظ کے مترادفات کو جملوں میں تلاش کر کے مثال کے مطابق لکھئے :



مثال : سپاہی وطن کی سرحدوں کی حفاظت کرتے ہیں۔

وطن = ملک

[ عالم، گھر، دور ]

36. (i) اس عہد کے لوگ بڑے ظالم ہیں۔

(ii) دونوں جہاں کا مالک خدا ہے۔

(iii) خانہ کعبہ خدا کا مسکن ہے۔

37. جملہ اسمیہ کی تعریف مع مثال کے ذریعہ لکھئے۔

38. صنعت تضاد کی تعریف مع مثال کے ذریعہ لکھئے۔

یا

صنعت تکرار کی تعریف مع مثال کے ذریعہ لکھئے۔

5 x 4 = 20

.VI درج ذیل سوالات کے تفصیلی جوابات لکھئے :

39. اپنی نصابی کتاب میں شامل ”حمد“ کے چار اشعار لکھئے۔

یا

اپنی نصابی کتاب میں شامل ”مرثیہ“ کے آخری دو بند میں سے کوئی چار اشعار لکھئے۔



40. کسی ایک نظم کا خلاصہ لکھئے :



(i) آمد بہار (ii) مچھر کا الٹی میٹم

41. زعفران کے استعمال کے متعلق آپ کیا جانتے ہیں ؟ لکھئے۔

42. امیر خسرو کی شاعرانہ اور فنکارانہ صلاحیتوں کے بارے میں آپ کیا جانتے ہیں ؟ لکھئے۔

یا



بحث کیجئے - ”پنڈت جواہر لال نہرو اردو کے سچے دوست تھے۔“

43. درج ذیل عبارت کو غور سے پڑھئے اور نیچے دئے گئے سوالات کے جواب لکھئے :

یہ اُس زمانے کی بات ہے جب حضرت عمرؓ مسلمانوں کے خلیفہ تھے۔ ایک سال بارش نہ ہوئی اور ملک میں قحط پڑ گیا۔ اناج کی کمی کی وجہ سے مدینے کے لوگ سخت پریشان ہوئے۔ اُس زمانے میں ایک سوداگر اناج سے لدے ہوئے اُونٹ لے کر مدینے آیا۔ حضرت عثمانؓ کو پتا چلا تو اُس سوداگر کے پاس گئے اور منہ مانگی قیمت دے کر سارا اناج خرید لیا۔ لوگوں کو تو پہلے ہی اناج کی ضرورت تھی جب انہیں یہ معلوم ہوا کہ سارا اناج حضرت عثمانؓ نے خرید لیا ہے تو وہ آپ کے پاس آئے اور اناج خریدنا چاہا۔ حضرت عثمانؓ نے جواب دیا۔ تم جو قیمت دینا چاہتے ہو وہ مجھے منظور نہیں۔ میں تو یہ اناج اُس کے ہاتھ فروخت کروں گا جو مجھے سب سے زیادہ نفع دے گا۔



حضرت عمرؓ بھی حضرت عثمانؓ کے پاس گئے تو بھی اُن کو بھی وہی جواب دیا۔ لوگوں کو حضرت عثمانؓ کا یہ جواب سُن کر بہت مایوس ہوئی۔ وہ حیران تھے کہ حضرت عثمانؓ تو سخی اور غریبوں کے بہت ہمدرد ہیں۔ جب لوگ مایوس ہو کر چلے گئے تو حضرت عثمانؓ اناج سے لدے ہوئے اُونٹوں کو شہر میں لائے اور منادی کرادی کہ جس شخص کو جتنے اناج کی ضرورت ہو آئے اور مفت لے جائے۔ دیکھتے ہی دیکھتے سارا اناج تقسیم ہو گیا۔



حضرت عمرؓ نے پوچھا کہ سارا اناج مفت میں کیوں دیا۔ آپ تو زیادہ نفع حاصل کرنا چاہتے تھے۔ حضرت عثمانؓ نے جواب دیا میں وہی کر رہا ہوں جو کہا تھا۔ میں نے اناج کو اللہ کے نام پر مفت تقسیم کر دیا ہے۔ اب اللہ مجھے اس کا ستر گنا ثواب دے گا جو کوئی اتنا نفع نہیں دے گا۔ حضرت عمرؓ خوش ہو کر کہنے لگے ہاں واقعی تم نے سب سے زیادہ نفع کمایا ہے۔

سوالات :

(i) حضرت عثمانؓ نے لوگوں کو کیا جواب دیا ؟



(ii) حضرت عثمانؓ نے کس طرح زیادہ نفع حاصل کیا ؟

VII. خط کے اجزائے ترکیبی کا لحاظ رکھتے ہوئے درج ذیل خطوط میں سے کوئی ایک خط لکھئے :  $1 \times 5 = 5$

44. اپنے میر معلم/معلمہ کے نام ایک خط لکھئے جس میں آگے تعلیم حاصل کرنے کے لئے سند تبادلہ (T.C.) کی درخواست کی گئی ہو۔

یا



اپنے والد کے نام ایک خط لکھئے جس میں مدرسے کے یوم آزادی کے جلسہ کا ذکر ہو۔

12-U

CCE RF/RR/PF/PR(A)/101/1806

$$1 \times 5 = 5$$



VIII. کسی ایک عنوان پر مضمون لکھئے :

45. (i) جہیز ایک سماجی بُرائی ہے

یا



(ii) موبائیل فون کے استعمال سے ہونے والے اثرات

---

---



DO NOT WRITE ANYTHING HERE

